

**Türkmenistanyň aragatnaşyk ministri Hajmyrat Hudaýgulyýewiň Aşgabatda geçirilen Türkmen-hytaý işewürler forumyndaky çykyşy işewürlük maksatnamasynyň çäklerinde beýan edilen esasy konseptual beýanatlaryň birine öwrüldi. Pudagyň ýolbaşçysy emeli aňdan başlap, kwant hasaplamalaryna çenli bolan tehnologiýalaryň diňe bir gural däl-de, eýsem täze ykdysady hakykatyň binýadyna öwrülýän ösüşiniň uly göwrümlü nusgasyny hödürledi.**

Aragatnaşyk ministrligi üçin emeli aň şu günki günde — bu möhüm infrastruktura derejesindäki ugra öwrüldi. Ministriň nygtaýşy ýaly, neýroulgamlara esaslanýan çözümleriň ornaşdyrylmagy edaranyň dolandyryşyň täze, ýokary hil derejesine çykmagyna mümkinçilik berýär. Bu ýerde aragatnaşyk torlaryndaky agramlylygy optimallaşdyrmakdan başlap, raýatlaryň ýüzlenmelerini akyly ulgam arkaly tertipleşdirmäge çenli — maglumatlaryň hakyky wagt tertibinde düýpli seljermegi barada gürrüň gidýär. Şeýle çemeleşme “raýat — döwlet” özara gatnaşygynyň nusgasyny düýbünden üýtgedip, hyzmatlary mümkin gatysyk şahsy we elýeterli edýär.

Ministrligiň strategiýasy ýurduň uzak möhletleýin geljekdäki bäsdeşlige ukyplylygyny kesgitleýän öndebaryjy tehnologiýalaryň ähli ugruny öz içine alýar.

**Kwant tehnologiýalary:** Türkmenistan geljegiň iň çylşyrymly meselelerini çözmek üçin aşa ýokary hasaplama ukypalaryny ornaşdyrmagy strategik maksat edip goýýar.

**Zatlaryň interneti (IoT):** Gurallaryň özara baglylygynyň ýaşaýyş hilini we energiýa netijeliligini göni ýokarlandyryan «akyly şäher», «akyly senagat» we «akyly durmuş» konsepsiýalarynyň giň gerimli durmuşa geçirilmegi.

**Uly maglumatlar (Big Data):** Ykdysadyýeti takyk çaklap we milli howpsuzlygy berkitmek üçin esas bolup hyzmat edýän maglumatlary saklamagyň we seljermegiň döwrebap ulgamlarynyň döredilmegi.

**Bulut platformalary:** Döwlet, işewürlük we jemgyýetiň arasynda ygtybarly gatnaşyklary üpjün etmek üçin ýokary tizlikli interfeýsleriň işjeň ornaşdyrylmagy.

Hasabatda Hytaý Halk Respublikasy bilen hyzmatdaşlyga aýratyn orun berildi. Hytaýyň ägirt uly innowasion tejribesiniň we Türkmenistanyň anyk strategik maksatlarynyň birleşmegi emeli aň we neýroulgam tehnologiýalary babatynda bilelikdäki ylmy-barlag merkezlerini döretmäge ýol açýar.

«Hyzmatdaşlyk, ynam, ösüş — bu diňe bir şygat däl-de, eýsem biziň hereketlerimizimiz

meýilnamasydyr» diýip, Hajmyrat Hudaýgulyýew sözüni jemledi we şu günki günde maglumatlaryň täze energiýadygyny, batyrgaý tehnologiýa çözümleriniň bolsa durnukly ösüşiň kepillidini nygtady.

Çykysynyň ahyrynda ministr halkara hyzmatdaşlaryny şu ýylyň noýabr aýynda Aşgabatda geçiriljek sebitiň iň iri tehnologiýa sergisi bolan «Türkmentel - 2026» atly forumyň çäklerinde dialogy dowam etdirmäge çagyrdy.

**«THE ASHGABAT TIMES».**